

कोयना प्रकल्पांतर्गत ठाणे जिल्ह्यातील भिवंडी तालुक्यातील पुनर्वसित गावठाणांमधील नागरी सुविधा कामांच्या अंदाजपत्रकांस प्रशासकीय मान्यतेसह निधी उपलब्ध करून देणेबाबत...

महाराष्ट्र शासन

महसूल व वन विभाग

शासन निर्णय क्रमांक: पुनर्व-२०१८/७/प्र.क्र.६/र-८

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

तारीख: १६/०१/२०१८

वाचा -

- १) वित्त विभाग शासन निर्णय क्र: विअप्र-१०.०८/प्र.क्र.७०/२००८/विनियम, दि.१५/५/२००९
- २) महसूल व वन विभाग शासन निर्णय क्र: संकिर्ण २०११/प्र.क्र.८० (भाग-२)/र-८, दि. २५/०७/२०१३
- ३) शासन निर्णय वित्त विभाग क्र. विअप्र-२०१३/प्र.क्र.३०/२०१३/विनियम, भाग-२, दि. १७/८/२०१५
- ४) शासन परिपत्रक वित्त विभाग क्र. अर्थसं-२०१७/प्र.क्र.७५/ अर्थसंकल्प-३, दि.१८/०८/२०१७
- ५) महसूल व वन विभाग शासन निर्णय क्र: आरपीए-२०१५/प्र.क्र.२१४/र-१, दि. २३/०९/२०१५
- ६) पाणीपुरवठा व स्वच्छता विभाग, शासन परिपत्रक क्र: -ग्रापापु-१००५/प्र.क्र.८५/पापु-०७, दि. ०९/०५/२००५
- ७) महसूल व वन विभाग शासन निर्णय क्र. अर्थसं-२०१२/२३२/प्र.क्र. १०६/र-८, दि. २८/०१/२०१४
- ८) विभागीय आयुक्त, कोंकण यांचे पत्र क्र. रेह-कार्या-२/बजेट १५-१६/२०१४ दि. ०१/०१/२०१५.
- ९) महसूल व वन विभाग, शासन पत्र क्र. बैठक-२०१७/प्र.क्र.६२/र-८, दि. २८/०९/२०१७
- १०) उपआयुक्त (पुनर्वसन), कोंकण विभाग यांचे पत्र क्र: पुनर्वसन/कार्या-१/सुधारीत अंदाजपत्रक/२०१८, दि. ०८/०१/२०१८

प्रस्तावना -

कोयना प्रकल्पामुळे बाधित प्रकल्पग्रस्तांच्या ठाणे व पालघर जिल्ह्यातील पुनर्वसित गावठाणांमधील नागरी सुविधा कामांच्या अनुषंगाने मा. अपर मुख्य सचिव (मुख्यमंत्री सचिवालय) यांच्या अध्यक्षतेखाली दि. १९/०९/२०१७ रोजी बैठक संपन्न झाली होती. सदर बैठकीचे इतिवृत्त संदर्भाधिन क्र. ९ येथील पत्रान्वये निर्गमित करण्यात आले आहे. सदर बैठकीतील निर्देशानुसार कोयना प्रकल्पांतर्गत ठाणे जिल्ह्यातील भिवंडी तालुक्यातील रवदी, निवळी, माडोशी, महाळुंगे व लामज या पुनर्वसित गावांमधील नळ पाणीपुरवठा कामांची रु. २,४५,७७,५३५/- एवढ्या रकमेची अंदाजपत्रके उपआयुक्त (पुनर्वसन), कोंकण यांनी सुधारित प्रशासकीय मान्यतेस्तव शासनास सादर केली आहेत. तथापि, संदर्भ क्र.७ येथील आदेशान्वये मूळ प्रशासकीय मान्यता प्रदान उपरोक्त नळपाणीपुरवठा कामे उपरोक्त आदेशानुसार अद्याप सुरु करण्यात आली नसल्याने, सदर कामांची मूळ प्रशासकीय मान्यता रद्द करून, प्रस्तावित कामांना नव्याने प्रशासकीय मान्यता प्रदान करण्याचे शासनाच्या विचाराधिन होते.

२. याबाबत शासन निर्णय वित्त विभाग क्र.विअप्र-१०.०८/प्र.क्र.७०/२००८/विनियम, दि.१५.५.२००९ अन्वये प्रदान व वित्तीय अधिकार नियम पुस्तिका, १९७८ मधील भाग पहिला, उपविभाग तीन अनुक्रमांक ४ परिच्छेद क्र.२७ (२)(अ) अनुसार योजनेला किंवा प्रस्तावाला प्रशासकीय (वित्तीय मंजूरी धरून) मान्यता देण्याबाबत प्रशासनिक विभागास असलेल्या अधिकारानुसार, सन १९७६ पूर्वीच्या प्रकल्पातील पुनर्वसित गावांना नागरी सुविधा पुरविणे या योजनेअंतर्गत नागरी सुविधा कामांच्या अंदाजपत्रकांना प्रशासकीय मान्यता देणेबाबत शासन निर्णय क्र. संकिर्ण २०११/प्र.क्र.८०(भाग-२)/र-८, दि.२५/०७/२०१३ निर्गमित करण्यात आला आहे.

तदनंतर संदर्भाधिन क्र.३ येथील शासन निर्णयान्वये वित्त विभागाने वित्तीय अधिकार नियम पुस्तिका १९७८, भाग-पहिला, उपविभाग-एक ते पाच अंतर्गत प्रदान करण्यात आलेल्या अधिकारांमध्ये सुधारणा केल्या असून, सदर सुधारणानुसार व वित्तीय अधिकार नियम पुस्तिका, १९७८ मधील भाग पहिला, उपविभाग तीन अनुक्रमांक ४ परिच्छेद क्र.२७ (२) (अ) अनुसार योजनेला किंवा प्रस्तावाला प्रशासकीय (वित्तीय मंजूरी धरून) मान्यता देण्याबाबत प्रशासनिक विभागास असलेल्या अधिकारानुसार ठाणे जिल्ह्यातील भिवंडी तालुक्यातील नळपाणीपुरवठा कामांची संदर्भाधिन क्र. ७ येथील आदेशान्वये प्रदान मूळ प्रशासकीय मान्यता रद्द करण्याची, सदर प्रस्तावामध्ये नमूद नागरी सुविधा कामांना नव्याने प्रशासकीय मान्यता देण्याची तसेच बैठकीतील निर्देशानुसार प्रदान प्रशासकीय मान्यता किंमतीच्या ५० % निधी वितरीत करण्याची बाब शासनाच्या विचाराधिन होती.

शासन निर्णय-

त्यानुसार, कोयना प्रकल्पांतर्गत ठाणे जिल्ह्यातील भिवंडी तालुक्यातील रवदी (अंबाडी), निवळी, माडोशी, महालुंगे व लामज या गावातील नळपाणीपुरवठा कामांची दि. २८/०१/२०१४ रोजीच्या आदेशान्वये प्रदान मूळ प्रशासकीय मान्यता रद्द करण्यात येत असून, पुनर्वसित गावठाणांमधील सोबतच्या विवरणपत्रामध्ये नमूद ५ नागरी सुविधा कामांच्या एकूण रु. २,४५,७७,५३५/- (अक्षरी रुपये दोन कोटी पंचेचाळीस लक्ष सत्त्याहत्तर हजार पाचशे पस्तीस फक्त) रकमेच्या अंदाजपत्रकांस खालील अटीच्या अधीन राहून प्रशासकीय मान्यता प्रदान करण्यात येत आहे. तसेच शासन निर्णय वित्त विभाग क्र. विअप्र.२०१३/प्र.क्र.३०/२०१३/ विनियम, भाग-२, दि.१७ एप्रिल २०१५ अनुसार वित्तीय अधिकार नियमपुस्तिका, १९७८ मधील भाग पहिला, उपविभाग तीन अनुक्रमांक ४ परिच्छेद क्र.२७ (२) (अ) अनुसार असलेल्या अधिकारांनुसार, सदर कामांकरिता प्रथम टप्प्यामध्ये रु. १,२२,८८,७६८/- (अक्षरी रुपये एक कोटी बावीस लक्ष अठ्ठ्याऐंशी हजार सातशे अडुसष्ट फक्त) एवढा निधी "मागणी क्रमांक सी-१०, लेखाशीर्ष ४७०१ मोठे व मध्यम पाटबंधारे प्रकल्पावरील भांडवली खर्च (००) (०३) इतर प्रकल्प, ५३ मोठी बांधकामे (४७०१-एच-७२७) (दत्तमत) (कार्यक्रमावरील खर्च)" या लेखाशीर्षाखाली सन २०१७-२०१८ या वित्तीय वर्षात उपलब्ध तरतूदीतून विभागीय आयुक्त, कोंकण यांना खालील अटीच्या अधीन राहून उपलब्ध करून देण्यात येत आहे.

२. प्रशासकीय मान्यता अटी:-

- १) प्रस्तावात समाविष्ट असलेल्या कामांकरिता गौण खनिज स्वामित्वधनाची वसूली करण्याची जबाबदारी संबंधित कार्यन्वयीन यंत्रणेची राहिल.
- २) निर्धारित करण्यात आलेल्या भौतिक मानकांनुसार काम करून घेण्याची जबाबदारी संबंधित कार्यकारी अभियंता यांची राहिल.
- ३) प्रस्तावाधीन नागरी सुविधा कामांवर होणारा खर्च मंजूर अंदाजपत्रकापेक्षा/विहित मर्यादेपेक्षा जास्त होणार नाही याची संबंधित कार्यकारी अभियंता यांनी दक्षता घ्यावी.
- ४) प्रस्तावाधीन नागरी सुविधा कामांसाठीच्या अंदाजपत्रकांत दर्शविलेली कामनिहाय रक्कम तांत्रिक व प्रशासकीय मान्यतेनुसार असावी. तांत्रिक व प्रशासकीय मान्यतेतील अटीचे विहित कार्यपद्धतीनुसार पालन होईल, याची संबंधित अधीक्षक अभियंता व कार्यकारी अभियंता यांनी दक्षता घ्यावी.
- ५) संबंधित कार्यन्वयन अधिकारी यांनी महाराष्ट्र प्रकल्पबाधित व्यक्तीचे पुनर्वसन अधिनियम १९९९ मधील कलम (१८) अन्वये प्रस्तावाधीन नागरी सुविधा सर्व दृष्टीने पूर्ण झाल्यावर व त्याप्रमाणे

जिल्हाधिकारी, ठाणे यांचेकडून प्रमाणपत्र घेतल्यानंतर संबंधित जिल्हापरिषदेकडे तातडीने हस्तांतरित कराव्यात.

६) प्रस्तावाधीन नागरी सुविधा कामांचा उचित दर्जा राखला जाईल, याची कार्यन्वयन यंत्रणेने दक्षता घ्यावी.

३. निविदा प्रक्रिया व कार्यारंभ आदेश :-

अ) कार्यकारी अभियंता, महाराष्ट्र जीवन प्राधिकरण विभाग, ठाणे यांनी प्रस्तुत प्रशासकीय मान्यता आदेशातील अटी लक्षात घेऊन प्रस्तावाधीन नागरी सुविधा कामांची निविदा प्रक्रिया तात्काळ सुरु करावी.

ब) कार्यकारी अभियंता, महाराष्ट्र जीवन प्राधिकरण विभाग, ठाणे यांनी प्रस्तावाधीन नागरी सुविधा कामांची निविदा प्रक्रिया पूर्ण झाल्यानंतर निविदा प्राप्त कामांसाठीचे कार्यारंभ आदेश देऊन नागरी सुविधा कामे तात्काळ सुरु करावीत.

४. निधी उपयोजनास्तव वित्तीय शिस्तीच्या अनुषंगाने अटी:-

- १) विभागीय आयुक्त, कोंकण यांनी त्यांना या आदेशान्वये प्राप्त होणारा निधी अर्थसंकल्प वितरणप्रणाली BEAMS द्वारे जिल्हाधिकारी, ठाणे यांना तात्काळ वितरित करावा.
- २) जिल्हाधिकारी, ठाणे यांनी सदरचा निधी आहरीत करून, सदर निधी कार्यकारी अभियंता, महाराष्ट्र जीवन प्राधिकरण विभाग, ठाणे यांना धनादेशाद्वारे वितरित करावा.
- ३) कार्यकारी अभियंता, महाराष्ट्र जीवन प्राधिकरण विभाग, ठाणे यांनी या आदेशान्वये मंजूर निधीतून नागरी सुविधा कामांची देयके अदा करावीत तसेच तदनुषंगाने कार्यपूर्ती अहवाल शासन, विभागीय आयुक्त, कोंकण व संबंधित जिल्हाधिकारी यांना सत्वर सादर करावा.
- ४) या आदेशान्वये मंजूर करण्यात आलेला व प्राप्त झालेला निधी मंजूर नागरी सुविधा कामांवरच खर्च करण्यात यावा तसेच सदर निधी खर्च करताना मंजूर केलेल्या अनुदानापेक्षा कोणत्याही परिस्थितीत जास्त खर्च होणार नाही याची कार्यकारी अभियंता यांनी दक्षता घ्यावी.
- ५) मंजूर निधी शासनाच्या पूर्वमान्यतेशिवाय अन्य कामांवर खर्च होणार नाही याची संबंधित कार्यन्वयन अधिकारी यांनी दक्षता घ्यावी.
- ६) सदरच्या आदेशातील नमूद मुख्यलेखाशीर्ष मागणी क्र.सी-१०, ४७०१, मोठे व मध्यम पाटबंधारे प्रकल्पावरील भांडवली खर्च (००) (०३) इतर प्रकल्प, ५३ मोठी बांधकामे (४७०१-एच-७२७) (दत्तमत) या लेखाशीर्षातर्गत वितरित केलेला कोणताही निधी शिल्लक रहाणार नाही अथवा सदर निधी संबंधित यंत्रणेच्या कोणत्याही Operational Bank Account /PLA (स्वीय प्रपंची खाते) मध्ये जमा करून ठेवण्यात येणार नाही, याची संबंधित यंत्रणेचे अधीक्षक अभियंता व कार्यकारी अभियंता यांनी दक्षता घ्यावी.
- ७) मुख्यलेखाशीर्ष मागणी क्र. सी-१०, ४७०१, मोठे व मध्यम पाटबंधारे प्रकल्पावरील भांडवली खर्च (००) (०३) इतर प्रकल्प, ५३ मोठी बांधकामे (४७०१-एच-७२७) (दत्तमत) या लेखाशीर्षातर्गत संबंधित संनियंत्रण अधिकारी यांनी होणाऱ्या खर्चाचे स्वतंत्र लेखे ठेवून शासनाच्या प्रचलित लेखा पद्धतीनुसार ते महालेखापाल यांना सादर करावेत. तदनुषंगाने या लेखाशीर्षाखाली होणाऱ्या खर्चाचा ताळमेळ, विनियोजन लेखे इत्यादि कामे संबंधितांनी प्रचलित पद्धतीप्रमाणे करावीत.
- ८) यासंदर्भातील खर्च विवरणपत्रे/ अहवाल शासनास न चुकता सादर करण्यात यावीत. वरील निधीसंबंधित खर्च ताळमेळाची विवरणपत्रे महालेखापाल कार्यालयाच्या Reconciliation Slip सह शासनास न चुकता सादर करावीत.

९) संबंधित अधीक्षक अभियंता व संबंधित कार्यकारी अभियंता यांनी या आदेशान्वये वितरीत निधीचे उपयोजन प्रमाणपत्र Utilisation Certificate महालेखापाल कार्यालय, संबंधित जिल्हाधिकारी/ विभागीय आयुक्त/शासनास तातडीने सादर करावे.

१०) यासंदर्भातील लेखाशीर्षाखाली चालू वित्तीय वर्ष सन २०१७-२०१८ मध्ये मंजूर करण्यात आलेल्या निधीच्या अनुषंगाने खर्चाचा विनियोजन लेखा संबंधितांनी विहित कालावधीत शासनास सादर करावा.

५. कार्यकारी अभियंता, महाराष्ट्र जीवन प्राधिकरण विभाग, ठाणे यांनी सदर आदेशान्वये प्राप्त निधीच्या अनुषंगाने उपयोजन प्रमाणपत्रासह व कामांच्या प्रगती अहवालासह (Work Progress Report) निधी मागणी सादर केल्यानंतर उर्वरीत निधी " मागणी क्रमांक सी-१० ४७०१ मोठे व मध्यम पाटबंधारे प्रकल्पावरील भांडवली खर्च (००)(०३) इतर प्रकल्प ४७०१-एच-७२७ (योजनांतर्गत) (दत्तमत)" या लेखाशीर्षातून वितरीत करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०११६१५३३१४२७१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(द.शं. मुंजाळे)

कार्यासन अधिकारी, महाराष्ट्र शासन

प्रत,

१. विभागीय आयुक्त तथा मुख्य नियंत्रण अधिकारी (पुनर्वसन) कोंकण विभाग, नवी मुंबई
२. उप आयुक्त (पुनर्वसन), कोंकण
३. जिल्हाधिकारी तथा पुनर्वसन उपसंचालक ठाणे
४. अधीक्षक अभियंता, महाराष्ट्र जीवन प्राधिकरण मंडळ, ठाणे
५. कार्यकारी अभियंता, महाराष्ट्र जीवन प्राधिकरण विभाग, ठाणे
६. महालेखापाल (लेखा व अनुज्ञेयता) महाराष्ट्र राज्य, मुंबई-१, नागपूर-२ (२ प्रतीत)
७. महालेखापाल (लेखा परीक्षा) महाराष्ट्र राज्य, मुंबई-१, नागपूर-२ (२ प्रतीत)
८. जिल्हा कोषागार अधिकारी, ठाणे
९. उपजिल्हाधिकारी (पुनर्वसन) ठाणे
१०. वित्त विभाग, कार्यासन व्यय-१०, अर्थसंकल्प-३, मंत्रालय, मुंबई-३२.
११. नियोजन विभाग, कार्यासन १४७५, मंत्रालय, मुंबई ३२.
१२. महसूल व वन विभाग, कक्ष अधिकारी ब-१, पी.ए.सी. कार्यासन, मंत्रालय, मुंबई ३२.
१३. निवडनस्ती कार्यासन २-८, महसूल व वन विभाग, मंत्रालय, मुंबई-३२.

शासन निर्णय महसूल व वन विभाग क्र: पुनर्व-२०१८/७/प्र.क्र.६/र-८, दि.१६/०१/२०१८ सोबतचे विवरणपत्र

कोयना प्रकल्पांतर्गत ठाणे जिल्ह्यातील भिवंडी तालुक्यातील पुनर्वसित गावठाणांमधील नागरी सुविधा
कामांचा प्रशासकीय मान्यता किंमत व वितरीत निधीचा तपशील

अ क्र	पुनर्वसित गाव	नागरी सुविधा कामाचे नाव	प्रशासकीय मान्यता रक्कम रुपये	वितरीत निधी रुपये
१	रवदी (अंबाडी)	नळ पाणीपुरवठा योजना करणे	५२,३०,०८२	२६,१५,०४१
२	निवळी	नळ पाणीपुरवठा योजना करणे	३९,२४,५४८	१९,६२,२७४
३	माडोशी	नळ पाणीपुरवठा योजना करणे	५०,८०,६४२	२५,४०,३२१
४	महाळुंगे	नळ पाणीपुरवठा योजना करणे	५३,०१,२१९	२६,५०,६१०
५	लामज	नळ पाणीपुरवठा योजना करणे	५०,४१,०४४	२५,२०,५२२
एकूण			रु. २,४५,७७,५३५/-	रु.१,२२,८८,७६८/-

(द.शं. मुंजाळे)
कार्यासन अधिकारी, महाराष्ट्र शासन